

తృ తీ యం

ఆరుమైళ్ళు నాటుతోవన స్కూటర్ మీద తీసుకొచ్చి పాలెం చేర్చారు సూర్యంగారు. ఇక ఇక్కణ్ణించి ఒక బస్సులో తుని వెళ్ళి అక్కణ్ణించి మరో బస్సులో విశాఖవట్నం వెళ్ళాలి. మధ్యాహ్నం మూడు గంటల్లోగా డ్యూటీకి రిపోర్టు కాకపోతే పీకలమీది కొస్తుంది. టైం పడకొండవుతోంది. “స్కూటర్ చేతిలో వుంది గదాని తాత్సారం చేసేసేరు. ఈపాటికి తున్నో ఉంటే మెయిల్ అందేది. హాయిగా రెండు గంటలయ్యేసరికి ఇంటికి, మూడింటికి డ్యూటీకి వెళ్ళేవాడిని” అని విసుక్కున్నాను. సూర్యంగారు నా వేపు చూడడంలేదు. “ఏరా సూరయ్యా ఇక్కడున్నావు?” అని ఎవణ్ణో పలకరిస్తున్నారు. ఎడలబండి తోలు కుంటూ పాలెం నుంచి తిరిగిపోతున్నాడు వాడు.

“చిత్తంబాబు. పెద్దయ్యగోర్ని దిగబెట్టాతన్నానండి.”

“ఏమిటి? కొండబాబు గార్నె?”

“చితంబాబు.”

“పాలెంలో ఉన్నారా?”

“మరేనండి, మున్నిబుగారింట కబుర్లాడుతన్ను.”

“చెప్పవేం?” అని స్కూటర్ స్టార్టరుచేశారు సూర్యంగారు “ఎక్కండి.”

“ఎందుకు?”

“చెప్తాగా! మీకు మెయిల్ దాటిపోయిందని బెంగక్కర్లేదు-కార్లో పంపిస్తాను విశాఖవట్నం”

మునసబు గారింట్లోంచి మల్లు పంచె. కళ్ళీలాల్పి. కండువా ధరించిన ఒక పెద్దాయన ఉప్పుడే బయటికొస్తున్నారు. రోడ్డు మీద కారుంది.

“వైజాగేనా, కొండబాబుగారూ?”

“వైజాగే యెళ్ళాలనుకోండి—” అని నసిగాడాయన. “ఏం? వస్తారా?”

“నేను కాదు. మా ఫ్రెండు. వైజాగ్ లో దింపేద్దరూ.”

“నేను డై రెక్టుగా యెళ్ళనండి. తున్నో లేటవుద్ది.”

“మీ మిసెస్ కెలా వుంది?”

“జాగలేదట, ఉదయమే కబురొచ్చింది, రమ్మని.”

“మరి ఆ లెక్కని తున్నో ఆలస్యమెందుకు? త్వరగా వెళ్ళండి—”

కొండబాబుగారు నవ్వాడు. “మనం యెళ్ళే ఒచ్చే ఆపద ఆగిపోద్దేటండి! రాతెలాగుంటే అలా బరుగుద్ది, వైగా అక్కడ అబ్బాయున్నాడుగా.”

“పోనీ తునిలో దింపెయ్యండి మా ఫ్రెండుని, మెయిల్ ఏమైనా లేటయితే పట్టుకుంటాడు. మీరు బయల్దేరేలోగా బస్సు దొరికితే యెక్కిపోతాడు. ఇంకా తప్పితే వైజాగ్ లో దింపెయ్యండి, మీతో తీసుకెళ్ళి.”

“ఎక్కడుండండి!”

సూర్యంగారు దయతలచి వక్కకి తీసికెళ్ళి చెప్పాడు. లేకపోతే కొండ బాబుగారి ధోరణికి కొత్తతో, అసహ్యంతో ఇబ్బంది పడిపోదును—

కొండబాబుగారు రైల్వే కాంట్రాక్టరు. అరవై ఏళ్ళుంటాయి. మూడో పెళ్ళాని విశాఖపట్నం అన్నత్రిలో ఉంది. లక్షల మీద ఆస్తి. కొడుకు రత్న రాజుని—విశాఖపట్నంలో హార్వరు కాంట్రాక్టులు చేస్తున్నాడు. రత్నరాజ్ చారిటీస్ పేరిట పేదలకి తోడ్పడుతున్నది ఆయనే.

ముందు సీటులో యెక్కాను. సూర్యంగారికి వీడ్కోలు చెప్పి, కారు కదిలింది.

“వైజాగ్ లో ఏం పనండీ?”

వెనక్కి తిరిగి చూశాను. పేపరు అడ్డం ఉంది. కొండబాబుగారికి నాకూ మధ్య. మాట్లాడుతున్నది నాతోనే నని గ్రహించాను.

“జాబ్ చేస్తున్నానండీ—”

“అదే—ఎందులోనని అడుగుతున్నాను.”

చెప్పాను.

“మంచి ఎండప్పడు బయల్దేరు—”

ఏదో అయిష్టత కనబడుతోంది నేనతనితో ప్రయాణం చెయ్యడంలో ఆతనికి. కాని తప్పదు ఎలాగో భరించి ఎంతవరకు వీలయితే అంతవరకూ అతన్నో వెళ్ళాలి. ఆయన మాటలో ప్రశ్నలేదు. అంచేత మాట్లాడలేదు నేను.

“కారు వైజాగ్ దాకా యెళ్ళండి.”

“పోనొంది. మీరెక్కడ దింపేస్తే అక్కడ దిగిపోతాను. అక్కణ్ణించి ఎలాగో వెళతాను!” అన్నాను వీలైనంత వినయంగా.

“అలాగెందుకు దిగిపోవాలి? నేను తున్నో ఆగుతాను. అక్కడ దిగిపోదురు గాని.” పేపరు చాటునుంచి పొడినవ్వు వినిపించింది.

“సూర్యంగారికి మీకూ ఏటి పరిచయం?”—“ఎప్పుడొచ్చారు?”—

“ఎందుకు?” - “అంత బయం ప్రకారం యెళ్ళిపోవాలన్న వార్ని పొద్దుట పూట స్టూటర్ మీద తునిడాకా దిగబెట్టరాదా?” - “మీకు జీత మెంత?” “పిల్లలెందరు?” “స్వంత యిల్లా అద్దె ఇల్లా?”

ఆరుమైళ్ళు వెళ్ళాది ఈయనతో.

బ్రాంచిరోడ్డు బ్రంతురోడ్డుని కలిపే దగ్గర కొండబాబుగారు ఏదో అస్పష్టంగా గొణిగాడు. కారాగింది.

“ఆ వాచ్చేలారీ ఆవు.”

డ్రయివర్ దిగాడు లారీ కడ్డంగా చెయ్యి పెట్టాడు. ఆగలేదు.

“ఆ యెనకాల్లారీ గూడా చూడు.”

“ఇంక రెండుమైళ్ళే గదండీ ఉంది. తుని!” అన్నాను.

“పావలా పారేస్తే తీసుకుపోతాడు లారీ వోడు.”

“అదికాదు నేనన్నది. మీరెలాగా తునిడాకా వస్తారుగా.”

“నేనూ లారీలోనే వస్తానయ్యా రంకు మగడా! నిన్నిక్కడోదిలేసి నేను కార్లో యెళ్ళిపోతాననుకున్నావా?”

నిర్ఘాంత పోయాను ఆయన ధోరణికి, అయితే నా భావం ఆయనకి కనబడదు. పేపరు అడ్డం ఉంది.

డ్రయివరు కొద్దిగా కదిలి నాకు కనబడేటట్టు, ఆయనకి కనబడనట్టు వచ్చాడు. ‘దిగు’ అన్నట్టు సంజ్ఞ చేసేడు. దిగాను.

ఇద్దరం వున్నాం లారీ ఆపడానికి. మా మాటలు కొండబాబుగారికి వినపడనంత దూరం వెళ్ళాం.

రెండో లారీ మరో నిమిషం పోయాక వచ్చింది స్టో చేశాడు. “తుని” అన్నాడు డ్రయివరు. లారీ డ్రయివర్ “ఖాళీ లేదు” అంటూ తొక్కేశాడు.

“ఈ పోటికి తుని చేరేవాళ్ళం?” అన్నాడు కొండబాబుగారి డ్రయివర్.

“ఆయన లారీ ఎక్కతానంటారేమిటి?” అన్నాను.

“రోజూ యింతేనండి, ఈ జంక్షన్ దగ్గర. కారు ప్రయాణం-ఇక్కణ్ణించి పాలేనికి. పాలెనించి ఇక్కడికేనండి—” అని; గొంతు కొంచెం తగ్గించి “లేకపోతే తున్లో ఎవరో తగిలి కారు అడుగుతారు గదండీ—” అన్నాడు డ్రయివర్.

మొత్తం అయిదు లారీలు వెళ్ళిపోయాయి.

కారు హోరన్ మోగింది. డ్రయివర్ పరుగెత్తాడు. వెనకసీటు దగ్గర వొంగాడు. కొండబాబుగారు ఏదో చెప్పాడు, కార్లోనే తునివరకు వెళదాం అని

నీర్ణయం తీసుకొన్నారేమో, నన్ను రమ్మంటారేమో అని చూశాను, కాదు-కార్లో
 వాళ్ళిద్దరూ వెళ్ళిపోతారేమో అనుకొన్నాను కానేకాదు.

మైలు దూరంలో బస్సు.

మళ్ళీ రెండు నిమిషాలు—బస్సు ఆపడానికి ఇద్దరు—

ఆర్. టి. సి. వైజికాదు. పైగా వేళ్ళాడుతున్నారు-ఆగలేదు బస్సు.

మళ్ళీ కారు హోరన్,

“తుని పోదాం పద.”

“ఎస్సార్.”

“ఎక్కవయ్యా.... ఏంటి నీ పేరూ!”

తునిలో రైల్వే ఐ. ఓ. డబ్బు. ఆఫీసుకి కొంచెం దూరంలో ఆపాలి
 అక్కడ ఆయన దిగి పోతారు. కారు నారాయణరాజుగా రింటీదగర ఉంచాలి
 ఆయన వైజాగ్ వెళ్ళి రాత్రి తొమ్మిదిలోగా వచ్చేస్తారు. బస్ స్టాండ్ కి డ్రయి
 వర్ రావాలి. ఆయన వస్తే అప్పుడు వెళ్ళి కారు తేవాలి. నిస్పష్టంగా చెప్పారు
 కొండబాబుగారు.

కారు ఆగిన చోటినుంచి బస్సులు ఆగేచోటు ఫర్లాంగుంది. కొండబాబుగారి
 దగ్గర సెలవు పుచ్చుకొని డ్రయివర్ కి థాంక్స్ చెప్పి వడిచాను. ఇండాక మేం
 ఆపితే ఆగని బస్సు అక్కడుంది. ఐతే ఖాళీ లేదు. “ఐదు నిమిషాల్లో ఎక్స్
 ప్రెస్ బస్ వుందన్నా”డు కండక్టరు. ఈ బస్సును నక్కవల్లి ఇంక్వైర్ డాటే
 లోగా తొక్తేస్తుందిట. “అందులో ఖాళీ లేకపోతేనో?” అన్నాను. “ఐతే రండి.
 ఇందులో అనకాపల్లిదాకా నుంచోవాలి.”

కొండబాబుగారు నడిచి వచ్చేరు. ఆయనతోబాటే చేరింది ఎక్స్ ప్రెస్
 బస్సు. జనం దిగుతున్నారు. నేను బస్ తలుపు దగ్గర చేరాను-ఎక్కటానికి ఫస్టు.
 “అళ్ళంతా కాపీలకి దిగుతున్నారు-” అంటున్నారు కొండబాబుగారు. “ఒకటే
 ఖాళీ” అన్నాడు కండక్టరు నా ప్రశ్నకి బదులుగా. “ఖాళీ ఉందిట, ఎక్కండి”
 అన్నాను కొండబాబుగారితో. ఆయన భార్య హాస్పిటల్లో ఉండడాన్ని తలుచుకుని.
 “ఎంత ఛార్జీ! వైజాగ్ కిందులో?” కండక్టరు చెప్పాడు. “అందులో నాలుగు
 రూపాయలేగా” అంటూ ముందు బస్సు ఎక్తాడాయన ఎక్కడమేమిటి, బస్సు
 కదిలింది.

సీట్లో నెటిలయ్యాను టైం-వడకొండుంపావు, “టైముందా?” అన్నాను.

“ఎళ్ళిపోదాం. ఫైవ్ మినిట్స్, దిగజాకంకి” కండక్టరు జవాబు.

పాయకరావు పేట దాటి రెండు మైళ్ళు వచ్చాం. ముందు బస్సు ఆగి ఉంది. కండక్టరు ద్వైవరూ ఈ బస్సును ఆపారు.

“బ్రేక్ డౌన్.”

“ఇందులో ఖాళీలేదు.”

“కొందర్ని తీసుకుపోండి.”

“సరే రమ్మను. ఎగస్ట్రా అవుద్ది.”

“ఇచ్చేవోళ్ళే వస్తారు.”

“త్వరగా రమ్మను. ఇప్పటికి పది నిమిషాలు లేటు!”

“ఎగస్ట్రా కట్టేవారు. అడ్డరోడ్డు ఎలమంచిలి, అనకాపల్లి, వైజాగ్ పాసిం జిల్లా దిగాల!” అవతలి బస్సు కండక్టరు బిగ్గరగా కేకేశాడు. “సీట్లులెవ్వ నిల బడాలి!....చిన్న చిన్న స్టేజీలవారు ఈ బస్సు ఎక్కబోకండి!”

అంత నిరుత్సాహమైన నిబంధనలకి లోబడి పన్నెండుమంది వచ్చారు. ఒక పచ్చి బాలింతరాలు బిడ్డతో ఎక్కింది, ఆమె తల్లి కాబోలు, లేకపోతే అత్త గారో - ముసలావిడ - ఎక్కింది - నేనూ నా పక్కనున్నాయనా మొహమొహాలు చూసుకున్నాం. మరుక్షణం నిలిబడిపోయాం. వాళ్ళకా సీటువదలి.

కొండబాబుగారు చివరి క్షణంలో ఎక్కారు..... “మొత్తానికి రూపాయి పావళా కాజేశావు గదయ్యా” అన్నారు కండక్టరుతో. “భలేవారే, ఇదంతా నేనే మూటగట్టుకు పోతానంటారా?” అని నవ్వాడు కండక్టరు.

బ్రీప్ కేసు ఎక్కడ పెట్టాలా అని బస్సుంతా చూశారు కొండబాబుగారు.

అరలు ఖాళీలేవు. నేనే అందుకొని వట్టుకున్నాను - నా పక్కకొచ్చి నుంచు న్నాడాయన.

ఎలమంచిలిలో కూడా ఎవ్వరూ దిగలేదు. ఎవర్నీ ఎక్కనివ్వలేదు కండక్టరు.

తాళ్ళపాలెం దాటాక వచ్చిన లెవెల్ క్రాసింగు దగ్గర బస్సుగింది. మద్రాసు వెళ్ళే మెయిల్ కోసం - గేటు.

అయిదారు మంది దిగారు. అందులో ఒక దగ్గర కూర్చోమని సంజ్ఞ చేశాను కొండబాబుగారికి. “ఆళ్ళు మళ్ళీ వస్తారు.”

“ఒస్తే రానివ్వండి. మీరు పెద్దవారు. సర్దుకోమని రిక్వెస్టు చేద్దాం.”

ఆయన మొహం తిప్పేశాడు. మెయిల్ ని గమనించేవాడిలాగా.

అందరూ బిలబిలమంటూ దూరేశారు.

అనకాపల్లిలో ముందున్న లేడీస్ సీటు ఖాళీ అయింది. కాని ముగ్గురు ఆడవాళ్ళు పకచకా ఎక్కి సర్దుకున్నారక్కడ.

అగనంపూడి దాటాక నామీద ఏదో బరువు వాల్తున్నట్టు స్పూరించి. దృష్టిని కిటికీలోంచి బస్సులోకి తిప్పాను. కొండబాబు గారు స్ట్రాప్ వదిలేసి కూలబడి పోయారు.

“ఆపాలి, ఆపాలి” అరిచాను.

“అయ్యో ముసలాయన!” - “నీళ్ళు జల్లండి” - “పల్స్ చెక్ చెయ్యండి” - “ఆయన తాలూకెవరూ లేరా?” - “సీటు ఖాళీ చెయ్యండయ్యా బాబూ, ఏం మనుషులు!” - “ఏం ప్రమాదంలేదు. హి ఈజ్ ఆల్ రైట్. కొంచెం నీర్సం అంతే”

అయన్ని కూర్చోపెట్టారు. మళ్ళీ ఏమీ అవకుండా అయన్ని చూస్తుండే బాధ్యత తీసుకోడానికి గాను నాక్కూడా సీటు.

గాజువాక దాతేక కళ్లు తెరిచాడు. “కొండబాబుగారూ! ఎలా వుంది?”

ఆయన రెప్ప లల్లార్చాడు. అంతే. చుళ్ళా నామీద వారిపోయాడు.

కుడిచెయ్యి పైకెత్తి వాసన చూశాను. ఈ పూట భోంచేసినట్టులేదు.

చావులమదుం జంక్షన్ దగ్గర వదిలేసాను మంది దాకా దిగిపోయారు. కొండబాబుగార్ని మూడుప్లేసుల సీటులో వడుకోబెట్టి నేనూ దిగాను. కంపెనీ బస్సు కలిసే తైం. “అదుగో!”.... పరుగెత్తాను. బస్సాపి, కనబడ్డ సహాధ్యాయుల్లో నా వేపు చూసినవాడికి చెప్పాను. “మా అంకుల్ ఒకరు ఆ బస్సులో ఫెయింటయియ్యారు. అయన్ని హాస్పిటల్ కి తీసికెళ్ళాలి. ఎస్. ఇ. తో చెప్పండి. ఇంటికి ఫోన్ చేస్తే తరవాతి షిఫ్టుకి రాగలను - అక్కర్లేకపోతే లీవ్ గ్రాబ్ చెయ్యమనండి.”

“ఓకే ఓకే - కేరీ ఆన్;”

అక్కడే ఆటో దొరికింది. కండక్టర్ సాయం చేశాడు.

కాజువాలి ఓ. పి. లో ఉమాపతి వున్నాడు - వెంటనే చూశాడు.

“నథింగ్ టు వర్రి.”

“అసలేమైంది?” అన్నాను. హార్ట్ ఎటాకేమోనని అనుమానం తగిలి.

“అది నువ్వు చెప్పాలి!” అన్నాడు ఉమాపతి. రెంపకాయ కొట్టినట్టు.

చెప్పవలసినంత చెప్పాను. కొండబాబుగార్ని బెడమీద సెటిల్ చేశారు.

“నేను బయటికెళ్ళి వీళ్ళబ్బాయికి ఫోన్ చేస్తాను” అన్నాను.

అప్పుడే వచ్చాడు డాక్టర్ నరసింహారావు. “ఇడేటి? కొండబాబుగారే! ఏమైంది రా యీనికి?”

“ఫెయింటయ్యారండి” అన్నాను.

వెంటనే ఫోన్ తీసి హాస్పిటల్లోనే ఒక నెంబరు చెప్పాడు. “ఆఁ చూడూ, మేరీయా? నేను డాక్టరు నరసింహారావుని. కాజువార్తీనుంచి మాట్లాడుతున్నాను. అక్కడ సీతాయమ్మగారని పేషంటు-స్పెషల్ రూం. ఆరో నెంబరు, అక్కడ పోర్టు కంట్రాక్టరు రత్నరాజుగారుంటారు. అర్జంటుగా యిక్కడికి వంపించు. ఫాలో?”

బతికించారు.

“మీరు తీసుకొచ్చేరా?”

“ఔనండి. బస్సులో వచ్చాం. తున్నించి”

కారేమైంది?... తున్నో వదిలేశారా?” నవ్వాడు. “ఆవిణ్ణి చూడానికి బయల్దేరి వుంటాడు....వారంనాడు కబురుచేశాం!”

“అవిడకెలా వుంది?”

“రికవర్ అయిపోయింది....లక్కి వుమన్“ ఉమాపతి వేపు తిరిగి నవ్వాడు.

“అదృష్టం అవిడదికాదు....” ఉమాపతి వెకిలిగా నవ్వాడు. “ప్రొఫెసర్ నారాయణమూర్తిది” అంటూ, ముసలాడు వింటున్నాడా అన్నట్టు అనుమానంగా చూశాడు. లేదని రూఢి చేసుకున్నట్టున్నాడు - “రెండుసార్లు ఫారిన్ వంపింది....”

“చిన్నప్పుడు, గురువుగారాయె. మరి!” నరసింహారావు నవ్వాడు.

“చిన్నప్పుడా యిప్పుడా?” ఉమాపతి నవ్వు వెకిలిగా వుంది. “అయినా అవిడ ఏమంట పెద్దదై పోయిందని! గట్టిగా ముప్పయ్యేళ్లండవు!”

నేను గొంతు సవరించితున్నాను. “నేనెళ్ళొచ్చాండి?” అన్నాను.

“వెళ్ళండి. రత్నరాజుగారొస్తారుగా ఫర్లేదు!”

నాలుగు రోజుల తర్వాత పేవర్లో ‘ప్రముఖ కౌంట్రాక్టర్ కొండబాబు హుద్దోగంత్ మృతి’ అన్న ఐటమ్ పేవర్లో చదివాను. “దానము భోగము నెరుగని దీనుని ధనమునకు గతి తృతీయమెపొసగున్” అన్న వద్యం గుర్తొచ్చింది—

* * *